

कोविड होने के कारण टली थी ज्वॉइनिंग आज आइआइटी की कमान संभालेंगे नए डायरेक्टर

इंदौर @ पत्रिका. इंडियन इंस्टिट्यूट ऑफ टेक्नोलॉजी (आइआइटी) इंदौर के नए डायरेक्टर चुने गए प्रो. सुहास जोशी सोमवार को कार्यभार संभालेंगे। आइआइटी मुंबई में मैकेनिकल विभाग के प्रमुख रहे प्रो. जोशी को पिछले सप्ताह ही ज्वॉइन करना था लेकिन कोविड संक्रमण की चपेट में आने के कारण उनकी ज्वॉइनिंग टल गई थी। पत्रिका से चर्चा में प्रो. जोशी ने कहा कि अब वे पूरी तरह से स्वस्थ हैं और सोमवार को नई जिम्मेदारी संभाल लेंगे।

मालूम हो, आइआइटी इंदौर में दो साल से स्थायी डायरेक्टर का पद



रिक्त है। लगातार दो बार डायरेक्टर रहे प्रो. प्रदीप माथुर का दूसरा कार्यकाल 31 दिसंबर 2020 को पूरा हो चुका है। इसके बाद से प्रो. नीलेश कुमार जैन कार्यवाहक डायरेक्टर के तौर पर कार्य कर रहे थे। स्थायी डायरेक्टर चुने गए प्रो. जोशी का इंदौर के राजा रमन्ना प्रगत प्रौद्योगिकी संस्थान से भी नाता रहा है।